




امیر اہل سنت وامت بزرگ شہم العالیہ کی کتاب
”گفتگو کے آداب“ سے دوسری قسط
بنام

مذاق میں

جھوٹ

بولنا کیسا؟

(صفحہ: 14)



شیخ طریقت، امیر اہل سنت، ہانی دعوت اسلامی، حضرت علامہ مولانا ابوالہلال

تمام حقوق
الحقوق محفوظ

محمد الیاس عطا قادری رضوی

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوَةُ وَالسَّلَامُ عَلٰى خَاتَمِ النَّبِيِّنَ ط
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

مذاق میں جھوٹ بولنا کیسا؟ (۱)

دُعائے عطار: یاربِ کریم! جو کوئی 14 صفحات کا رسالہ: ”مذاق میں جھوٹ بولنا کیسا؟“ پڑھ یا
مُن لے اُسے ہمیشہ سچ بولنے کی توفیق دے اور اس کو ماں باپ سمیت بے حساب جنت الفردوس
میں داخلہ نصیب فرما۔ آمین بِجَا خَاتَمِ النَّبِيِّنَ صَلَّى اللّٰهُ عَلَيْهِ وَاٰلِهٖ وَسَلَّم

درد شریف کی فضیلت

حضرت شیخ ابو بکر شبلی رحمۃ اللہ علیہ ایک روز بغدادِ معلیٰ کے جید عالم حضرت ابو بکر بن
مجاہد رحمۃ اللہ علیہ کے پاس تشریف لائے، انہوں نے فوراً کھڑے ہو کر اُن کو گلے لگایا اور
پیشانی چوم کر بڑی تعظیم کے ساتھ اپنے پاس بٹھایا، حاضرین نے عرض کیا: یاسیدِی! آپ
اور اہل بغداد آج تک انہیں دیوانہ کہتے رہے ہیں مگر آج ان کی اس قدر تعظیم کیوں؟ جواب
دیا: میں نے یوں ہی ایسا نہیں کیا، الحمد للہ! آج رات میں نے خواب میں یہ ایمان افروز منظر
دیکھا کہ حضرت ابو بکر شبلی رحمۃ اللہ علیہ بارگاہ رسالت میں حاضر ہوئے تو اللہ پاک کے آخری
نبی صلی اللہ علیہ وآلہ وسلم نے کھڑے ہو کر ان کو سینے سے لگایا اور پیشانی کو بوسہ دے کر اپنے
پہلو میں بٹھالیا، میں نے عرض کی: یارسول اللہ صلی اللہ علیہ وآلہ وسلم! ابو بکر شبلی پر اس قدر
شفقت کی وجہ؟ اللہ پاک کے پاک کے آخری نبی صلی اللہ علیہ وآلہ وسلم نے (غیب کی خبر دیتے
ہوئے) فرمایا کہ یہ ہر نماز کے بعد یہ آیت پڑھتا ہے: ﴿لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ
عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾ (پ 11، التوبہ: 128) اور اس کے

①... یہ مضمون امیرِ اہل سنت دامت بركاتہم العالیہ کی کتاب ”گفتگو کے آداب“ صفحہ 27 تا 37 سے لیا گیا ہے۔

بعد مجھ پر دُرُود پڑھتا ہے۔ (القول البدیع، ص 346)

صَلُّوا عَلَى الْحَبِيب *** صَلَّى اللَّهُ عَلَى مُحَمَّدٍ

زبان سنبھالنے والے کے عمل بھی سنبھال جاتے ہیں

حضرت یونس بن عبید رحمۃ اللہ علیہ نے فرمایا: ”جو شخص زبان کو سنبھال کر استعمال کرتا ہے میں اُس کو نیک اعمال کرتے دیکھتا ہوں۔“

(الصمت مع موسوعة للامام ابن ابی الدنیا، 7/63، قول نمبر: 60)

پیارے پیارے اسلامی بھائیو! جو کوئی زبان کو بے سوچے سمجھے قینچی کی طرح چلاتا ہے اُس سے پھر جھوٹ، غیبت سب کچھ صادر ہوتا رہتا ہے، زیادہ بولنے والے کا ہنسی مذاق سے بچنا بھی مشکل ہوتا ہے اور ہنسی مذاق میں جھوٹ کی آمیزش (یعنی ملاوٹ) بھی ہوتی ہے۔ یاد رکھئے! مذاق میں بھی جھوٹ جائز نہیں۔

مذاق میں جھوٹ بولنے والے سے سرکار صلی اللہ علیہ والہ وسلم کی ناراضی

فرمانِ مصطفیٰ صلی اللہ علیہ والہ وسلم: ہلاکت ہے اُس کے لیے جو بات کرتا ہے اور لوگوں کو ہنسائے کے لیے جھوٹ بولتا ہے، اُس کے لیے ہلاکت ہے، اُس کے لیے ہلاکت ہے۔

(ترمذی، 4/142، حدیث: 2322)

جہنم کی گہرائی میں گرتا ہے

فرمانِ آخری نبی صلی اللہ علیہ والہ وسلم: ”بندہ بات کرتا ہے اور محض (یعنی صرف) اس لیے کرتا ہے کہ لوگوں کو ہنسائے! اس کی وجہ سے جہنم کی اتنی گہرائی میں گرتا ہے جو آسمان و زمین کے درمیان کے فاصلے سے زیادہ ہے اور زبان کی وجہ سے جتنی لغزش ہوتی ہے وہ اس سے کہیں زیادہ ہے جتنی قدم سے لغزش ہوتی ہے۔“ (شعب الایمان، 4/213، حدیث: 4832)

حضرت علامہ عبد الرزاق مٹووی رحمۃ اللہ علیہ لکھتے ہیں: امام غزالی رحمۃ اللہ علیہ نے فرمایا کہ یہاں ہنسانے والی بات سے مراد ایسی بات ہے جس میں غیبت، ایذائے مُسَلِّم (یعنی مسلمان کو تکلیف دینے) (یا کوئی گناہ) کا پہلو پایا جائے ورنہ محض مزاح والی بات پر یہ وعید نہیں ہے۔ (فیض القدیر، 2/425، تحت الحدیث: 1984)

کامیڈین مُتَوَجِّہ ہوں!

”مرآت“ جلد 6، صفحہ 463 پر ہے: اس فرمانِ عالی سے آج کل کے مَسْخَرَے (یعنی کامیڈین) وغیرہ عبرت پکڑیں جو لوگوں کو ہنسا کر گزارہ کرتے ہیں، جن کی کمائی لوگوں کی ہنسائی ہے۔ اس حصہ حدیث: ”زبان کی وجہ سے جتنی لغزش.....“ کے تحت ہے: ”پاؤں کی پھسلن سے زبان کی لغزش (یعنی پھسلن) زیادہ خطرناک ہے کہ پاؤں کی لغزش (یعنی پھسلن) سے بدن چوٹ کھاتا ہے مگر زبان کی لغزش (یعنی پھسلن) سے دل، جان، ایمان زخمی ہوتا ہے۔ زبان کی لغزش (یعنی پھسلنے) سے ہی قتل و خون ہوتے ہیں، زبان ہی کی لغزش سے انسان کا فرو بے دین ہو جاتا ہے، ابلیس (یعنی شیطان) اپنی زبان کی لغزش کی سزا اب تک پارہا ہے۔“

کامیڈی شو کا مسئلہ

کامیڈین کا مذاق مَسْخَرِی کا شو (SHOW) مجموعی طور پر ناجائز ہے کہ اس میں دیگر لوگوں کا مذاق اڑانا یا دیکھنے والوں کو مذاق اڑانے کی تعلیم اور کئی لوگوں کی دل آزاری پائی جاتی ہے، یونہی فُحْش (یعنی بے حیائی والی حرکتوں) کا استعمال بھی اشارے کینائے میں موجود ہوتا ہے، فکس (FIX) افراد کی غیبت یا ان کی مجبور یوں کا مذاق اڑانا بھی عام ہوتا ہے، جو

موجود ہوں اُن کی اور غائب ہوں ان کی شکل و صورت کا مذاق اڑانا بھی پایا جاتا ہے اور غیبت کے ساتھ ساتھ بُہتان کی صورتیں بھی پیش آتی رہتی ہیں۔ کئی مواقع پر تو کُفر بھی سرزد ہو رہا ہوتا ہے۔ اَلْغَرَضُ ان تمام اُمور سے خالی ہونا بہت مُشکل ہے اس لیے ایسے پروگرام پر ناجائز کا حکم ہو گا۔ ایسا شو کرنا، کروانا، دیکھنا، دکھلانا، اس کی اُجرت لینا دینا، اس کی ویڈیوز، آڈیوز سُننا سُنانا، لوگ دیکھیں سنیں اس کے لئے وائرل کرنا وغیرہ حرام و جہنم میں لے جانے والے کام ہیں۔

صَلُّوا عَلَى الْحَبِيب *** صَلَّى اللَّهُ عَلَى مُحَمَّد

آخرت کے کام میں جلدی کرنی چاہئے

مکی مدنی آقا صلی اللہ علیہ وآلہ وسلم نے ارشاد فرمایا: ہر چیز میں اطمینان سے کام کرنا اچھا ہے، سوائے آخرت کے کاموں میں۔ (ابوداؤد، 4/335، حدیث: 4810)

شرح حدیث: یعنی دُنیاوی کام میں دیر لگانا اچھا ہے کہ ممکن ہے وہ کام خراب ہو اور دیر لگانے میں اس کی خرابی معلوم ہو جائے اور ہم اس سے باز رہیں مگر آخرت کا کام تو اچھا ہی اچھا ہے اسے موقع (CHANCE) ملتے ہی کر لو کہ دیر لگانے میں شاید موقع جاتا رہے۔ بہت دیکھا گیا کہ بعض کو (جب حج کا) موقع ملا (اُس وقت) نہ کیا پھر نہ کر سکے۔ اللہ پاک فرماتا ہے: ﴿فَاسْتَيْقُوا الْخَيْرَاتِ﴾ (ترجمہ: بھلائیوں میں جلدی کرو) (پ2، البقرہ: 148) شیطان کا رِخیر (یعنی نیک کام) میں دیر لگو کر آخر میں اس سے روک دیتا ہے۔ (مرآۃ المناجیح، 6/627، لُحْظاً)

اچھا بولنا تو فیتق الہی اور...

حضرت امام ابو حامد محمد بن محمد بن محمد غزالی رحمۃ اللہ علیہ فرماتے ہیں: زَبان کا بولنا جسم

کے تمام اعضاء (یعنی PARTS) پر اثر انداز ہوتا ہے، اچھا بولے تو توفیقِ الہی اور بُرا بولے تو ذلت و رسوائی۔ (منہاج العابدین، ص 65، منہاج العابدین (اردو)، ص 142)

الفاظ کی حفاظت کرو!

کسی نے کہا ہے: خیالوں کی حفاظت کرو یہ الفاظ بن جاتے ہیں، الفاظ کی حفاظت کرو یہ اعمال بن جاتے ہیں، اعمال کی حفاظت کرو یہ کردار بن جاتے ہیں، کردار کی حفاظت کرو یہ پہچان بن جاتے ہیں۔

دوسروں کے پاس بھی زبانیں ہیں

اپنی زبان دوسروں کے عیبوں سے آلودہ نہ کرو کیوں کہ عیب تمہارے بھی ہیں اور زبانی دوسرے لوگوں کے پاس بھی۔

اُس بات میں کوئی بھلائی نہیں

مسلمانوں کے پہلے خلیفہ، حضرت سیدنا صدیق اکبر رضی اللہ عنہ فرماتے ہیں: ”اُس بات میں کوئی بھلائی نہیں جس کا مقصد اللہ پاک کو راضی کرنا نہ ہو۔“
(حلیۃ الاولیاء، 1/71، قول نمبر: 82)

اچھے انداز پر پکار کر ثواب کمائیے

ہوٹوں سے ”شش شش“ کی آواز نکال کر کسی کو بلانا یا مُتوجّہ کرنا اچھا انداز نہیں، معلوم ہونے کی صورت میں بہتر یہ ہے کہ نام یا کنیت (کُن-یت) سے پکارے کہ سُنّت ہے، اگر نام معلوم نہ ہو تو اُس مقام کے عُرف کے مطابق مُہذب انداز و الفاظ میں پکارا جائے۔ جب بھی کسی مسلمان کو پکارا جائے تو اُس کا دل خوش کرنے کا ثواب کمانے کی نیت کے

ساتھ اچھے میں اچھا انداز ہو اور نام بھی پورا لیا جائے نیز موقع کی مناسبت سے آخر میں لفظ ”بھائی“ یا ”صاحب“ وغیرہ کا بھی اضافہ ہو، حج کیا ہے تو ”حاجی“ کا لفظ بھی شامل کر لیا جائے۔

کسی کے پکارنے پر جواباً لَبَّيْكَ کہنا

جس کو پکارا گیا اُس کیلئے بہتر ہے کہ وہ ”لَبَّيْكَ“ (یعنی میں حاضر ہوں) کہے۔ تاہم موقع محل دیکھ لیا جائے ایسا نہ ہو کہ آپ کے ”لَبَّيْكَ“ کہنے سے سامنے والا کَنُفُوز ہو جائے۔ اَلْحَمْدُ لِلّٰہ! دعوتِ اسلامی کے دینی ماحول میں کسی کی پکار پر بعض اوقات جواباً ”لَبَّيْكَ“ کہا جاتا ہے جو کہ سُننے میں بہت بھلا معلوم ہوتا ہے اور اس سے مسلمان کے دل میں خوشی داخل ہو سکتی ہے۔ اعلیٰ حضرت رحمۃ اللہ علیہ کے والد ماجد حضرت علامہ نقی علی خان رحمۃ اللہ علیہ لکھتے ہیں: ”جو آپ (صلی اللہ علیہ وآلہ وسلم) کو پکارتا، جواب میں ”لَبَّيْكَ“ (یعنی حاضر ہوں) فرماتے۔“ (سرور القلوب، ص 182) اللہ پاک کے سب سے آخری نبی، محمد عربی صلی اللہ علیہ وآلہ وسلم کے پکارنے پر صحابہ کرام علیہم الرضوان کا ”لَبَّيْكَ“ کے ساتھ جواب دینا احادیثِ مبارکہ میں بیان کیا گیا ہے، اس کے علاوہ ایک وَلِیُّ اللہ کے فعل سے بھی اس کا ثبوت ملتا ہے۔ چنانچہ کروڑوں حَنَبَلِیُّوں کے عظیم پیشوا حضرت امام احمد بن حنبل رحمۃ اللہ علیہ سے مسئلہ (مَسْـالَہ) معلوم کرنے کے لیے انہیں جب کوئی اپنی طرف مُتَوَجِّہ کرتا تو اکثر ”لَبَّيْكَ“ فرماتے۔ (مناقب امام احمد بن حنبل للجوزی، ص 298) مسنون دُعاؤں کی مشہور کتاب: ”حِصْنِ حَصِیْن“ میں ہے: ”جب کوئی شخص تجھے بلائے تو جواب میں کہے: لَبَّيْكَ۔“ (حصنِ حصین، ص 104)

یا اللہ پاک! ہمیں مسلمانوں کو اچھے ناموں سے پکار کر ان کے دلوں میں خوشیاں داخل کرنے والی نیکیاں کمانے کی توفیق عطا فرما۔ امین بِجَاہِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

مذاق کرنے والا نظروں سے گر جاتا ہے

مسلمانوں کے دوسرے خلیفہ، حضرت سیدنا عمر فاروق اعظم رضی اللہ عنہ فرماتے ہیں:
”جو مذاق کرتا ہے وہ لوگوں کی نظروں سے گر جاتا ہے۔“

(احیاء العلوم، 3/158، احیاء العلوم (اردو)، 3/389)

آپس میں نفرت کا ایک سبب

حضرت سیدنا عمر بن عبدالعزیز رحمۃ اللہ علیہ نے فرمایا: ”آپس میں مذاق مسخری مت کیا کرو کہ اس طرح (ہنسی ہی ہنسی میں) دلوں میں نفرت بیٹھ جاتی ہے۔“
(سیرت ابن عبدالحکم، ص 114)

ہنسی مذاق سے دشمنی پیدا ہوتی ہے

حضرت امام محمد بن محمد بن محمد غزالی رحمۃ اللہ علیہ فرماتے ہیں: ”کہا جاتا ہے کہ ہر چیز کا بچ ہوتا ہے اور دشمنی کا بچ مزاح (یعنی ہنسی مذاق) ہے اور یہ بھی کہا گیا ہے کہ مزاح (یعنی ہنسی مذاق) عقل کو چھین لیتا اور دوستوں کو جدا کر دیتا ہے۔“

(احیاء العلوم، 3/159، احیاء العلوم (اردو)، 3/392)

اے پیارے پیارے اللہ پاک! ہمیں لوگوں کا مذاق اڑانے اور دل دکھانے والی مسخریوں

سے بچا اور احترامِ مسلم کا جذبہ نصیب فرما۔ امین بجاہ خاتم النبیین صلی اللہ علیہ والہ وسلم

صَلُّوْا عَلَی الْحَبِیْب ❀❀❀ صَلَّی اللہُ عَلَی مُحَمَّد

گناہِ کبیرہ کی تعریف

پارہ 27 سورۃ النجم آیت 32 کے حصے ﴿اَلَّذِیْنَ یَجْتَبِیْوْنَ کَلِیْمًاۤ اِلَیْہِمْ وَاَنْفُوۡا حِشۡ﴾

(آسان ترجمہ قرآن کنز العرفان: وہ جو بڑے گناہوں اور بے حیائیوں سے بچتے ہیں) کی تفسیر میں صراطُ الجنان جلد 9، صفحہ 567 پر ہے: گناہ وہ عمل ہے جس کا کرنے والا عذاب کا حقدار ہو یا یوں کہہ لیں کہ ناجائز کام کرنے کو گناہ کہتے ہیں۔ بہر حال گناہ کی دو قسمیں ہیں: ﴿1﴾ صغیرہ ﴿2﴾ کبیرہ۔ کبیرہ گناہ وہ ہے جس کے کرنے پر دنیا میں حد جاری ہو (یعنی شریعت کے حکم کے مطابق سزا دی جائے) جیسے قتل، زنا اور چوری وغیرہ یا اس پر آخرت میں عذاب کی وعید (یعنی سزا) ہو جیسے غیبت، چُغُل خوری، خُود پسندی اور ریاکاری وغیرہ اور فُواحش (یعنی بے حیائیوں) میں ہر فتنج قول، فعل (یعنی بُری بات اور بُرا کام) اور تمام صغیرہ، کبیرہ (یعنی سبھی چھوٹے بڑے) گناہ داخل ہیں، البتہ یہاں (یعنی اس حصہ آیت میں) فُواحش (یعنی بے حیائیوں) سے وہ کبیرہ (یعنی بڑے) گناہ مراد ہیں جن کی قباحت (یعنی بُرائی) اور فساد بہت زیادہ ہو جیسے زنا کرنا، قتل کرنا اور چوری کرنا وغیرہ۔

(تفسیر خازن، 4/196-197، تفسیر مدارک، ص 1181، تفسیر ابو سعود، 5/648 ملقطاً)

خود پسندی کی تعریف

اے عاشقانِ رسول! بیان کردہ تفسیر میں گناہوں کے تذکرے میں خود پسندی کا بھی ذکر کیا گیا ہے، خود پسندی کو عربی میں ”عُجْب“ کہتے ہیں۔ مکتبۃ المدینہ کی 352 صفحات کی کتاب، ”باطنی بیماریوں کی معلومات“ صفحہ 36 تا 37 پر عُجْب یعنی خود پسندی کی تعریف یوں لکھی ہے: اپنے کمال (مثلاً علم یا عمل یا مال) کی اپنی طرف نسبت کرنا اور اس بات کا خوف نہ ہونا کہ یہ چھن جائے گا۔ گویا خود پسند شخص نعمت کو مُنعم حقیقی (یعنی اللہ پاک) کی طرف مُنسوب کرنا ہی بھول جاتا ہے۔ (یعنی ملی ہوئی نعمت مثلاً صحت یا حُسن و جمال یا دولت یا ذہانت یا

(باطنی بیماریوں کی معلومات، ص 36 تا 37، احیاء العلوم، 3/454 ملخصاً)

اور مال کے ذریعے اپنے نفس (یعنی خود) میں کمال (یعنی خوبی) جانتا ہو اُس کی دو حالتیں ہیں:

﴿1﴾ ان میں سے ایک یہ ہے کہ اسے اُس کمال کے زوال کا خوف ہو اور اُس کو اس بات کا ڈر ہو کہ اس خوبی میں کوئی تبدیلی آجائے گی یا بالکل ہی ختم ہو جائے گی تو ایسا آدمی خود پسند نہیں ہوتا ﴿2﴾ دوسری حالت یہ ہے کہ وہ اس کے زوال (یعنی کم یا ختم ہونے) کا خوف نہیں رکھتا بلکہ وہ اس بات پر مطمئن و خوش ہوتا ہے کہ اللہ پاک نے مجھے یہ نعمت عنایت فرمائی ہے اس میں میرا اپنا کوئی کمال نہیں۔ یہ بھی خود پسندی نہیں ہے اور اس کے لیے ایک تیسری حالت بھی ہے جو خود پسندی ہے اور وہ یہ ہے کہ اسے اس کمال کے زوال (یعنی اس خوبی کے کم یا ختم ہونے) کا خوف نہیں ہوتا بلکہ وہ اس پر مطمئن و خوش ہوتا ہے اور اس کی خوشی کا باعث یہ ہوتا ہے کہ یہ کمال نعمت اور بھلائی اور سر بُندی ہے، وہ اس لیے خوش نہیں ہوتا کہ یہ اللہ پاک کی عنایت و نعمت ہے بلکہ اس (یعنی خود پسند بندے) کی خوشی کی وجہ یہ ہوتی ہے کہ وہ اُسے اپنا وُصف (یعنی خوبی) اور خود اپنا ہی کمال سمجھتا ہے وہ اسے اللہ پاک کی عطا و عنایت تصور نہیں کرتا۔ (احیاء العلوم، 3/454)

خود پسندی کا ایک مُجرب علاج

امام غزالی رحمۃ اللہ علیہ فرماتے ہیں: صحابہ کرام علیہم الرضوان اپنے زُہد و تقویٰ کے باوجود یہ تمنا کیا کرتے کہ کاش! وہ مٹی، بھوسا یا پرندہ ہوتے۔ تو صاحب بصیرت (یعنی عقل مند) شخص کیسے اپنے عمل پر خود پسندی کر سکتا ہے یا اتر سکتا ہے اور کیونکر اپنے نفس سے بے خوف ہو سکتا ہے؟ یہ خود پسندی کا علاج ہے جس سے خود پسندی کا مادہ بالکل جڑ سے کٹ جاتا ہے۔ جب خود پسندی میں مبتلا شخص اس طریقہ علاج کے مطابق خود پسندی کا علاج

کرتا ہے تو جس وقت اس کے دل پر خود پسندی غالب آتی ہے تو نعمت چھن جانے کا خوف اسے اترانے (یعنی تکبر کرنے) سے بچاتا ہے بلکہ جب وہ کافروں اور فاسقوں کو دیکھتا ہے کہ کسی گناہ کے بغیر ان کو ایمان و اطاعتِ الہی کی دولت سے محرومی ملی ہے تو وہ ڈرتے ہوئے یہ سوچتا ہے کہ جس ذات کو اس بات کی پروا نہیں کہ وہ بغیر کسی جرم کے کسی کو محروم کر دے یا بغیر کسی وسیلے کے کسی کو عطا کرے تو وہ دی ہوئی نعمت کو واپس بھی لے سکتا ہے۔ کتنے ہی ایمان والے مُرتد ہو کر اور اطاعت گزار (یعنی نیک مسلمان) فاسق ہو کر بُرے خاتمے کا شکار ہوئے۔ جب آدمی اس طرح سوچے گا تو خود پسندی اس میں باقی نہیں رہے گی۔

(احیاء العلوم، 3/458، احیاء العلوم (اردو)، 3/1106)

حُبّ جاہ و خود پسندی کی مٹا دے عادتیں
یا الہی! باغِ جنت کی عطا کر راحتیں

امین بجاہ خاتم النبیین صلی اللہ علیہ والہ وسلم

خود پسندی کے آٹھ اسباب و علاج

امام ابو حامد محمد بن محمد بن محمد غزالی رحمۃ اللہ علیہ نے ”احیاء العلوم“ میں عجب یعنی خود پسندی کے یہ 8 اسباب اور اُن کے علاج بیان فرمائے ہیں: ﴿1﴾ پہلا سبب: ”اپنی جسمانی خوب صورتی کے حوالے سے خود پسندی میں مُبتلا ہونا۔“ اس کا علاج یہ ہے کہ بندہ اپنی باطنی گندگیوں پر غور کرے اور اپنے آغاز و انجام (یعنی شروع میں گندہ قطرہ تھا اور آخر میں سُڑا ہوا مُردہ ہو گا اس) کے بارے میں غور کرے۔

﴿2﴾ دوسرا سبب: ”اپنی طاقت و قوت پر ناز کرنا۔“ اس کا علاج یہ ہے کہ بندہ یہ سوچے کہ

اللہ پاک معمولی سی آزمائش (مثلاً بیماری، حادثے وغیرہ) میں مبتلا فرما کر بھی یہ قوت واپس لے سکتا ہے۔

﴿3﴾ تیسرا سبب: ”عقل و ذہانت کے حوالے سے خود پسندی میں مبتلا ہونا۔“ اس کا علاج یہ ہے کہ بندہ یہ سوچے کہ کسی بھی مرض یا حادثے وغیرہ کے سبب یہ نعمت چھینی جاسکتی ہے۔

﴿4﴾ چوتھا سبب: ”عالی نسب (یعنی اونچا خاندان) ہونے پر فخر کرنا ہے۔“ اس کا علاج یہ ہے کہ بندہ یہ سوچے کہ اپنے آباء و اجداد (یعنی باپ داداؤں) کی طرح نیک اعمال نہ کرنے کے باوجود ان کے درجے تک کیسے پہنچ سکتا ہے؟

﴿5﴾ پانچواں سبب: ”ظالم کی حمایت پر اترانا ہے اور اہل دین اور اہل علم کی طرف اپنی نسبت کو اہمیت نہ دینا ہے۔“ اس کا علاج یہ ہے کہ بندہ ان ظالم لوگوں کے اُخروی انجام پر نظر رکھے اور یہ سوچے کہ ظالم لوگ تو اللہ پاک کے غضب کے لائق ہیں۔

﴿6﴾ چھٹا سبب: ”اپنے نوکر چاکر وغیرہ پر اترانا۔“ اس کا علاج یہ ہے کہ بندہ اپنی کمزوری پر نظر رکھے اور یہ ذہن نشین کر لے کہ تمام لوگ اللہ پاک کے عاجز بندے ہیں۔

﴿7﴾ ساتواں سبب: ”مال و دولت پر اترانا۔“ اس کا علاج یہ ہے کہ بندہ مال و دولت کی آفات، اس کے حقوق اور اس سے پیدا ہونے والے فتنوں کو پیش نظر رکھے۔

﴿8﴾ آٹھواں سبب: ”اپنی غلط رائے پر اترانا۔“ اس کا علاج یہ ہے کہ بندہ اپنی رائے کی صحت پر ہرگز ہرگز بھروسہ نہ کرے (یعنی غور کرے کہ ہو سکتا ہے میری رائے غلط ہو)۔

(باطنی پیاریوں کی معلومات، ص 38 تا 43، احیاء العلوم، 3/1107 تا 1119 ملخصاً)

صَلُّوا عَلَى الْحَبِيب ❀❀❀ صَلَّى اللَّهُ عَلَى مُحَمَّد

بگڑا ہوا نوجوان سُدھرنا شروع ہو گیا

اے عاشقانِ رسول! خود پسندی اور دیگر بُرائیوں کی معلومات پانے، گناہوں کی عادت مٹانے اور نیکیوں کا جذبہ بڑھانے کیلئے دعوتِ اسلامی کے دینی ماحول سے ہر دم وابستہ رہئے۔ دعوتِ اسلامی کے دینی ماحول میں بگڑے ہوئے لوگوں کا سُدھار ہوتا ہے اس کی ایک ”مدنی بہار“ آپ کے گوش گزار کرتا ہوں: لاہور، پنجاب کے ایک نوجوان کھیلنے کے نہایت شوقین تھے، صبح سے شام تک کھیل، کھیل اور بس کھیل ہی ان کا کام تھا، ان کے ابو جان جو ایک مسجد کے امام بھی ہیں وہ انہیں بہت سمجھاتے لیکن یہ باز نہ آتے۔ کھیل کا شوق اتنا بڑھا کہ انہوں نے معاذ اللہ جو کھیلنا بھی شروع کر دیا۔ کھیل کے میدان کے علاوہ دوستوں کے ساتھ رات گئے تک گلیوں اور بازاروں میں گھومنا پھرنا، انٹرنیٹ کینے میں جانا ان کا پسندیدہ مشغلہ تھا۔ سچ بولنے کی بھی عادت نہیں تھی جس کی وجہ سے جب رات کو دیر سے گھر پہنچتے تو تاخیر ہونے کی وجہ بھی غلط بتاتے تھے۔ ان کی زندگی میں تبدیلی کچھ اس طرح آئی کہ ان کے ابو جان نے دعوتِ اسلامی کے دینی ماحول سے وابستہ ایک اسلامی بھائی کو ان کی کیفیت بتائی اور ان کی اصلاح کرنے کی درخواست کی۔ اُس اسلامی بھائی کی انفرادی کوشش سے یہ دو تین بار سنتوں بھرے اجتماع میں شرکت کے بعد تین دن کے سنتیں سیکھنے سکھانے کے قافلے کے مسافر بن گئے، عاشقانِ رسول کی صحبت میں انہیں وہ سنتیں وغیرہ سیکھنے کو ملیں جو یہ پہلے نہیں جانتے تھے۔ جب یہ قافلے سے لوٹے تو عزم یہ تھا کہ اب معاشرے میں شریف و نیک انسان بن کر زندگی گزارنی ہے۔ اللہ پاک کی رحمت سے

یہ دعوتِ اسلامی کے دینی ماحول سے وابستہ ہو گئے۔

رب کے در پر جھکیں، التجائیں کریں
بابِ رحمت کھلیں، قافلے میں چلو

(وسائلِ بخشش، ص 671)

صَلُّوا عَلَى الْحَبِيب *** صَلَّى اللَّهُ عَلَى مُحَمَّد

فہرست

صفحہ	عنوان	صفحہ	عنوان
06	اچھے انداز پر پکار کر ثواب کمائیے	01	درود شریف کی فضیلت
07	آپس میں نفرت کا ایک سبب	03	جہنم کی گہرائی میں گرتا ہے
07	ہنسی مذاق سے دشمنی پیدا ہوتی ہے	03	کامیڈین متوجہ ہوں
08	گناہِ کبیرہ کی تعریف	04	کامیڈی شو کا مسئلہ
09	گناہ سے بھی بڑا جرم	04	آخرت کے کام میں جلدی کرنی چاہیے
10	خود پسندی کی اہم وضاحت	05	اچھا بولنا تو فتنِ الہی اور...
10	خود پسندی کا ایک مجرب علاج	05	الفاظ کی حفاظت کرو!
11	خود پسندی کے 8 اسباب و علاج	05	دوسروں کے پاس بھی زبانیں ہیں
13	بگڑا ہوا نوجوان سُدھرنا شروع ہو گیا	05	اس بات میں کوئی بھلائی نہیں

اگلے ہفتے کا رسالہ



978-969-722-857-7



فیضانِ حدیث، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net